

15. آواز



آواز کس طرح پیدا ہوتی ہے؟

(Production of Sound)


گزشتہ جماعت میں آپ نے پڑھا ہے کہ کسی شے میں ارتعاش کی وجہ سے آواز پیدا ہوتی ہے۔ اس ارتعاش کی وجہ سے آواز کس طرح پیدا ہوتی ہے، یہ ہم ایک دو شاخہ کی مثال سے سمجھیں گے۔ شکل 15.1 میں دو شاخہ دکھایا گیا ہے۔ ایک سہارے اور شاخوں کی مدد سے یہ دو شاخہ بنایا گیا ہے۔

شکل 15.2 (الف) میں ایک ساکن دو شاخہ دکھایا گیا ہے۔ دو شاخہ کے اطراف ہوا کی حالت دکھانے کے لیے عمودی لکرروں کا استعمال کیا گیا ہے۔ یہاں عمودی لکرروں کے درمیان کافاصلہ مساوی ہے۔ یعنی ہوا میں موجود گیسوں کے سالمات ایک دوسرے سے اوسطاً مساوی فاصلے پر ہیں جس کی وجہ سے ہوا کا اوسط دباؤ A، B اور C ان تینوں مقامات پر مساوی ہے۔



15.1: دو شاخہ

دو شاخہ کے سہارے کی مدد سے سخت ربر کے ٹکڑے پر ضرب لگانے سے شاخوں میں ارتعاش پیدا ہوتا ہے یعنی ان میں آگے پیچھے ڈوری حرکت (periodic motion) شروع ہو جاتی ہے۔ اس حرکت کی وجہ سے کیا ہوتا ہے، یہ ہم مرحلہ وارد کیجیں گے۔ ارتعاش کے دوران شکل 15.2 (ب) کے مطابق دو شاخہ کی شاخیں ایک دوسرے سے دور ہو جانے پر شاخ کے باہر کی ہواد بننے پر ہوا کا دباؤ پہلے کی نسبت بڑھ جاتا ہے۔ شکل میں ہوا کے حصہ (الف) کے مقام پر زیادہ دباؤ کی حالت پیدا ہوتی ہے۔ اونچے دباؤ اور زیادہ کثافت والے اس حصہ کو تکثیف (compression) کہتے ہیں۔ شکل 15.2 (ج) کے مطابق ارتعاش کی اگلی حالت میں دو شاخہ کی شاخیں ایک دوسرے کے قریب آتی ہیں اور شاخوں کے اطراف کی ہوا پھیلتی ہے اور وہاں (مقام الف پر) ہوا کا دباؤ کم ہو جاتا ہے۔ کم دباؤ اور کم کثافت والے اس حصے کو تلطیف (Rarefaction) کہتے ہیں۔



15.2: دو شاخہ کے ذریعے آواز کا پیدا ہونا

لیکن اسی وقت پہلے کی تکثیفی حالت میں ہوا کے سالمات (شکل 15.2 (ب)، حصہ (الف)) اپنی تو انائی اگلے مقام کے سالمات (حصہ b) پر منتقل کرنے سے وہاں کی ہوا میں تکثیف واقع ہوتی ہے۔ (شکل 15.2 (ج) حصہ (ب) پہلے) شاخوں کی مسلسل تیز رفتار سے پیدا ہونے والی دوری حرکت کی وجہ سے تکثیف اور تلطیف کا تسلسل تیار ہوتا ہے اور دو شاخہ سے دور تک پھیل جاتا ہے۔ اسے ہی ہم آواز کی لہر (sound wave) کہتے ہیں۔ آواز کی یہ لہر کان کے پردے پر پڑنے سے کان کے پردے میں ارتعاش پیدا ہوتا ہے اور اس کے ذریعے مخصوص پیغام دماغ تک پہنچنے پر ہمیں آواز سنائی دینے کا احساس ہوتا ہے۔

ہوا میں آواز کی لہر پیدا ہونے پر ہوا مسلسل آگے بڑھتی ہے جس کی وجہ سے ہوا کے سالمات اسی مقام پر


آگے پیچھے حرکت کرتے ہیں اور تکثیف و تلطیف کی حالت آگے کی ہوا میں پیدا ہوتی ہے۔ ایسا کیوں ہوتا ہے؟



آواز کی اشاعت اور واسطہ (Propagation of Sound and Medium)

: گزشتہ جماعت میں آپ نے پڑھا ہے کہ آواز ہوا، پانی یا کسی ٹھووس واسطے سے سفر کرتے ہوئے ہمارے کانوں تک پہنچتی ہے۔ اگر آواز کا منع اور ہمارے کان کے درمیان ایسا کوئی واسطہ نہ ہو تو کیا ہو گا؟

تجربے کے ذریعے ثابت کیا جاسکتا ہے کہ آواز کے پیدا ہونے اور اس کی اشاعت کے لیے ہوا جیسا واسطہ ہونا ضروری ہے۔ تجربے کی شکل 15.3 میں دکھائی گئی ہے۔ اس شکل میں شیشے کے ایک بیل جار (Bell jar) کو ایک ہموار سطح پر رکھا گیا ہے۔ اسے ایک نلی کے ذریعے خلا پمپ (Vacuum-pump) سے جوڑا گیا ہے۔ اس پمپ کی مدد سے ہم بیل جار کی ہوا باہر نکال سکتے ہیں۔ شکل کے مطابق ایک برقی گھنٹی (Electric bell) بیل جار کے ڈھلن سے جوڑی گئی ہے۔




15.3: آواز کی اشاعت کے لیے واسطہ ضروری ہے

تجربے کی ابتداء میں خلا پمپ بند ہونے کی وجہ سے بیل جار میں ہوا موجود ہے۔ اس وقت برقی گھنٹی کی کنجی دباتے ہی اس کی آواز بیل جار کے باہر سنائی دیتی ہے۔ اب خلا پمپ کے ذریعے ہوا آہستہ آہستہ باہر خارج کرنے پر بیل جار میں موجود ہوا آہستہ آہستہ کم ہوتی جاتی ہے۔ ہوا کی مقدار جیسے جیسے کم ہوتی ہے ویسے ویسے برقی گھنٹی کی آواز بھی کم ہوتی جاتی ہے۔ خلا پمپ کافی وقت عمل میں رہنے پر بیل جار کی بہت حد تک ہوا کم ہو جاتی ہے۔ اس وقت برقی گھنٹی کی آواز بہت ہی کم سنائی دیتی ہے۔ اس تجربے سے یہ ثابت ہوتا ہے کہ آواز کے پیدا ہونے اور اشاعت کے لیے واسطے کی ضرورت ہوتی ہے۔ اگر آپ بیل جار کی ہوا پوری طرح نکال لیں تو کیا آپ کو برقی گھنٹی کی آواز سنائی دے گی؟

آواز کی لہروں کا تعدد (Frequency of Sound Waves)

شکل 15.2 میں آپ نے دیکھا کہ دو شاخ کی مدد سے ہوا میں تکشیف اور تلطیف کس طرح پیدا ہوتی ہے۔ مزید بار یہ بینی سے مشاہدہ کرنے پر ہوا کی کثافت اور دباؤ میں تبدلی شکل 15.4 کے مطابق ہو گی۔ ہوا میں کسی بھی چیز کے ارتعاش سے آواز کی لہریں پیدا ہوتی ہیں۔

شکل 15.4 کے مطابق تکشیف اور تلطیف مل کر لہروں کا ایک چکر (cycle) تیار کرتے ہیں۔ دو شاخ کی شاخیں ایک سینٹ میں جتنی بار آگے پیچھے ہوتی ہیں اسی لہریں ہوا میں ایک سینٹ میں تیار ہوتی ہیں۔



15.4: آواز کی لہروں میں تکشیف اور تلطیف کا چکر اور ہوا کے دباؤ میں تبدلی

ایک سینڈ میں ہوا (یا کسی اور واسطے) میں پیدا ہونے والے کل تکمیف و تلطیف کی تعداد، ہی آواز کی ان لہروں کا تعدد (frequency) ہے۔ تعدد کی اکائی ہر ز (Hz) ہے۔ اگر ایک سینڈ میں ایک ارتعاش ہوتا اس ارتعاش کا تعداد ایک ہر ز ہوتا ہے۔ مثلاً شکل کے مطابق دو شاخے میں ایک سینڈ میں 512 مرتبہ ارتعاش ہوتا ہے۔ اس دو شاخے میں ارتعاش کی وجہ سے ایک سینڈ میں 512 چکر پیدا ہوتے ہیں۔ اس وجہ سے پیدا ہونے والی آواز کا تعدد 512 Hz ہو گا۔ کسی دو شاخے کے ارتعاش کا تعداد اس کی شاخوں کی شکل (لبائی اور چوڑائی) اور دو شاخے کو بنانے میں استعمال کی گئی شے پر منحصر ہوتا ہے۔



اطلاعاتی تکنالوجی سے تعلق

یو ٹوب سے جلت نگ کی ویڈیو ڈاؤن لوڈ کیجیے اور اپنے دوستوں کو ای میل کے ذریعے بھیجیے۔




شیشے کے 7-6 گلاس لبیجے۔ گلاس ترتیب میں رکھ کر ان میں پانی اس طرح ڈالیے کہ پانی کی سطح بالترتیب بڑھتی جائے۔ ایک پنل لے کر ایک کے بعد ایک ہر گلاس پر ضرب لگائیں تو ہر گلاس سے پیدا ہونے والی آواز مختلف ہوتی ہے۔ ایسا کیوں؟ ہر گلاس پر ضرب لگانے سے اس میں موجود ہوا کے ستون میں لہریں پیدا ہوتی ہیں۔ ہوا کے ستون کی اونچائی کے مطابق ان لہروں کا تعدد بدلتا ہے۔ ہر گلاس میں پانی کی سطح مختلف ہونے کی وجہ سے ہوا کے ستون کی اونچائی بھی مختلف ہوتی ہے۔ اس لیے کسی گلاس کے ارتعاش کی وجہ سے پیدا ہونے والی آواز کا تعدد مخصوص ہوتا ہے جس کی وجہ سے پیدا ہونے والی آواز بھی مختلف ہوتی ہے۔

آواز کے تعدد کی پیمائش کا ایپ (App) موبائل پر دستیاب ہو سکتا ہے۔ اپنے استاد کی مدد سے اس کا استعمال کر کے مختلف گلاسوں سے نکلنے والی آوازوں کے تعدد کی پیمائش کیجیے۔ گلاس میں ہوا کے ستون کی اونچائی اور آواز کے تعدد میں کیا کوئی تعلق نظر آتا ہے؟ یہ بن گیا آپ کا سادہ جلت نگ آله! کیا مختلف شکلوں کے اسٹیل کے برتنوں سے بھی یہ تجربہ کیا جاسکتا ہے؟

آواز اور موسیقی (Sound and music):

درج بالا عمل سے یہ واضح ہوتا ہے کہ آواز کی لہروں کے تعدد کی تبدیلی سے پیدا ہونے والی آوازیں بھی مختلف ہوتی ہیں۔ آواز کی لہروں کے مختلف تعداد کی وجہ سے مختلف سر پیدا ہوتے ہیں۔ موسیقی میں سر پیدا کرنے کے لیے مختلف قسم کے آلات کا استعمال کیا جاتا ہے۔ ان میں ستار، واپلین، گیٹار جیسے تار بند ساز اور اسی طرح بانسری، شہنائی جیسے ساز بدم (منہ سے پھونک مار کر بجائے جانے والے ساز) کا استعمال ہوتا ہے۔ حلق سے بھی مختلف سر زنکا لے جاسکتے ہیں۔



موسیقی کے سات سروں کی پٹی پر سا-رے گ-م-پ-وھ-نی، سروں کا تعدد کیا ہے؟

تعدد (Hz)	سر
256	سا
280	رے
312	گ
346	م
384	پ
426	وھ
480	نی

تار بند سازوں میں استعمال کیے جانے والے تاروں کا تناوہ کم زیادہ کیا جاسکتا ہے۔ اسی طرح تاروں میں پیدا کرنے والے ارتعاش والے حصے کی لمبائی انگلیوں کی مدد سے کم زیادہ کر کے ارتعاش کا تعدد بدلا جاسکتا ہے جس کی وجہ سے الگ الگ سر تیار ہوتے ہیں۔ بانسری جیسے ساز بدم آلات میں بانسری پر موجود سوراخوں کو کبھی بند کر کے اور کبھی کھول کر ارتعاش پیدا ہونے والے حصے کے ہوا کے ستون کی لمبائی کم زیادہ کی جاتی ہے جس کی وجہ سے ارتعاش کے تعدد میں تبدیلی ہو کر مختلف سر پیدا ہوتے ہیں۔ اسی طرح بانسری میں پھونک بدل بدل کر کبھی مختلف سر تیار کیے جاتے ہیں۔

مشابہہ کیجیے اور گنتگو کیجیے۔



مختلف سروں کی تیاری کے ایپ (Sound note generator app) موبائل پر دستیاب ہیں۔ اپنے استاد کی مدد سے اس کا استعمال کر کے جدول میں دیے گئے مختلف سر تیار کیجیے۔




انسان کے ذریعے پیدا کردہ آواز (Sound produced by humans)

ذرا زور سے بولیے یا گانا گائے یا شہد کی مکھی کی طرح بھینٹنا ہٹ کی آواز نکالیے اور اپنے ایک ہاتھ کی انگلیاں گلے پر رکھیے۔ کیا آپ کو کوئی ارتقاش محسوس ہوتا ہے؟

انسانوں میں آواز صوتی آ لے میں پیدا ہوتی ہے۔ لقمہ نگتے وقت اگر ہاتھ کی انگلیاں گلے پر رکھی جائیں تو ایک اوپی سطح ہاتھی ہوئی محسوس ہوتی ہے۔ یہی صوتی آلہ نزدہ (Larynx) ہے۔ شکل 15.6 کے مطابق یہ سانس کی نلی کے اوپری بازو میں ہوتا ہے۔

اس میں دو صوتی ڈور (Vocal cords) ہوتی ہیں۔ ان صوتی ڈور میں موجود جگہ کی ہوا سانس کی نلی میں جا سکتی ہے۔ پھیپھڑوں سے جب ہوا اس جگہ سے گزرتی ہے تو صوتی آ لے میں ارتقاش پیدا ہوتا ہے اور آواز پیدا ہوتی ہے۔ صوتی ڈور سے جڑے عضلات اس ڈوری کا دباؤ کم زیادہ کر سکتے ہیں۔ صوتی

ڈور پر مختلف تناؤ کی وجہ سے پیدا ہونے والی آوازیں بھی مختلف ہوتی ہیں۔ سائیکل کے بے کار ٹیوب سے ربر کے دو یکساں شکل کے ٹکڑے کا ٹی۔ دونوں ٹکڑے ایک دوسرے پر کھکھل کر دونوں سروں کو مختلف سمت میں کھینچتے۔ اس کی درمیانی جگہ میں پھونکتے۔ تینے ہوئے ربر کے ٹکڑوں سے ہوا گزرتے ہی آواز پیدا ہوتی ہے۔ انسانی صوتی آ لے کا نظام بھی اسی طرح کا ہوتا ہے۔



15.5: انسانی صوتی آلہ

مردوں کی صوتی ڈور کی لمبائی تقریباً 20 ملی میٹر ہوتی ہے جبکہ خواتین میں اس کی لمبائی 15 ملی میٹر ہوتی ہے۔ چھوٹے بچوں میں یہ اور بھی کم ہوتی ہے۔ اسی لیے مرد، عورت اور بچوں کی آواز میں فرق ہوتا ہے۔

کتنے کے بھوننے کی بھومنی میاں میاں آواز، بلی کی میاں میاں آواز نکالیے لیکن یہ آوازیں نکالتے وقت صوتی ڈور پر پڑنے والے تناؤ پر دھیان دیجیے۔ کیا آپ نے محسوس کیا کہ یہ مختلف آوازیں نکالتے وقت صوتی ڈور کے تناؤ میں تبدیلی واقع ہوتی ہے۔



لاڈ اسپیکر سے آواز کا پیدا ہونا

(Sound generation by loudspeaker)


آپ جانتے ہیں کہ لاڈ اسپیکر سے آواز پیدا ہوتی ہے۔ لاڈ اسپیکر کی اندروںی ساخت کی عرضی تراش (Cross section) شکل 15.7 میں دکھائی گئی ہے۔ اس میں ایک مستقل مقناطیس (Permanent magnet) ہوتا ہے جس کے اطراف لپٹے ہوئے لچھے (coil) سے برقی روگزرنے پر مقناطیسی میدان تیار ہوتا ہے۔

آپ جانتے ہوں گے کہ دو مقناطیس ایک دوسرے کے قریب لانے پر ان کی حالت کے مطابق ان میں حرکت ہوتی ہے۔ اسی طرح لچھے کے ذریعے پیدا ہونے والے مقناطیسی میدان کے مطابق لچھا آگے پیچھے حرکت کرتا ہے۔ لچھے کی یہ حرکت یعنی اس کا تعدد اور وقفہ اس بات پر منحصر ہوتا ہے کہ اس میں بہنے والی برقی روکس طرح بدلتی ہے اور لچھے سے جڑے لاڈ اسپیکر کا پردہ آگے پیچھے حرکت کرنے لگتا ہے۔

اس سے قبل آپ نے دیکھا کہ دو شاخہ کی ساقوں کے آگے پیچھے حرکت کرنے سے ہوا میں آواز کی لمبیں پیدا ہوتی ہیں۔ اسی طرح یہاں لاڈ اسپیکر کے پردے کی آگے پیچھے ہونے والی حرکت سے ہوا میں آواز کی لمبیں پیدا ہوتی ہیں۔

آواز پیدا کر رہے کسی لاڈ اسپیکر کے پردے کو ہلکے سے چھوکر اس پردے کے ارتعاش کو محسوس کر سکتے ہیں۔

لاڈ اسپیکر کا استعمال کر کے اوپری سطح کی آواز پیدا کی جاسکتی ہے۔ اس لیے عوامی مقامات پر لاڈ اسپیکر کا استعمال کیا جاتا ہے لیکن گزشتہ جماعت میں آپ نے پڑھا ہے کہ آواز کی سطح 100 ڈیسی بل سے زیادہ ہوتا ہے آواز ہمارے لیے تکلیف دہ ہو سکتی ہے۔ اس لیے اگرچہ لاڈ اسپیکر میں بلند سطح کی آواز پیدا کرنے کی صلاحیت ہوتی ہے پھر بھی اسے ایک حد میں رکھنا ضروری ہے۔



15.6: لاڈ اسپیکر کی اندروںی ساخت

اسے ہمیشہ ذہن میں رکھیں۔

ہمیں اس بات کا خیال رکھنا چاہیے کہ آواز اور آواز پیدا ہونے کے اسباب کا مطالعہ کرتے وقت پیدا ہونے والی آواز سے دوسروں کو تکلیف نہ پہنچے۔ ماحول کو نقشان پہنچانے والے اور سماجی صحت کو بگاڑنے والے بنیادی عوامل میں صوتی آلووگی کا شمار ہوتا ہے۔ اسی لیے صوتی آلووگی سے بچنے کی کوشش کرنی چاہیے۔



آواز کی سطح ڈیسی بل اکائی میں نانپے کے لیے موبائل ایپ دستیاب ہو سکتا ہے۔ اس کا استعمال کر کے اپنے استاد کی مدد سے عوامی مقامات پر استعمال ہونے والے لاڈ اسپیکر سے آنے والی آواز کی سطح کی پیمائش کیجیے۔ لاڈ اسپیکر سے مختلف فاصلے پر ٹھہر کر آواز کی سطح نانپے۔ لاڈ اسپیکر سے فاصلہ اور آواز کی سطح میں کیا آپ کو کوئی تعلق نظر آتا ہے؟

مشق

6. مناسب جوڑیاں لگائیے۔

دھاتی شاخوں میں ارتعاش	نخرہ
ہوا کے ستون میں ارتعاش	لاوڈ اسپیکر
صوتی ڈور میں ارتعاش	جلتگنگ
تار میں ارتعاش	دوشاخہ
پردے کا ارتعاش	تان پورا (طنبورا)

سرگرمی:

1. پلاسٹک کے دو گلاس لے کر اس میں ڈور باندھیے اور فون بنائیے۔ کیا آپ کے دوست / سہیل کی آواز ڈور کے ذریعے آپ تک پہنچتی ہے؟ ڈور کی بجائے لوہے کا تار لے کر اور ڈور / تار کی لمبائی کم / زیادہ کر کے یہی تجربہ دہرا دیئے اور نتیجہ اخذ کیجیے۔ اس تعلق سے آپ میں اور استاد سے گفتگو کیجیے۔
2. پلاسٹک یا ٹن کا گلاس لے کر اس کی دونوں تہیں کھلی کر دیجیے۔ ایک کھلی بازو پر غبارے کا پردہ ربر کے ذریعے تان کر مضبوطی سے بٹھایے اور اس پر ناجی، باجرہ جیسے چھوٹے چھوٹے دانے رکھیے۔ آپ کے دوست کو دوسرا جانب سے ہرے ہرے کی آواز نکالنے کے لیے کہیے۔ ربر پر رکھے دانے نیچے / اوپر اچھلتے نظر آتے ہیں۔ ایسا کیوں ہوتا ہے؟ اس بارے میں گفتگو کیجیے۔



1. مناسب الفاظ لکھ کر خالی جگہ پر کتھیجیے۔

(الف) آواز کی لہروں میں اوپنے دباؤ اور کشیف حصے کو کہتے ہیں۔ کم دباؤ اور لطیف حصے کو کہتے ہیں۔

(ب) آواز پیدا ہونے کے لیے واسطے کی ضرورت ۔

(ج) آواز کی ایک لہر میں ایک سینٹ میں تیار ہوئے تلطیف اور

کشیف کی کل تعداد 1000 ہے۔ آواز کی اس لہر کا تعداد

..... ہوگا۔

(د) مختلف شروں کے لیے آواز کی لہروں کی مختلف ہوتی ہے۔

(ه) لاوڈ اسپیکر میں تو انائی تو انائی میں تبدیلی ہوتی ہے۔

2. سائنسی وجوہات لکھیے۔

(الف) منہ سے مختلف سُرنکالاتے وقت صوتی ڈور کا تناؤ بدلا ضروری ہوتا ہے۔

(ب) چاند پر غلبابازوں کو ایک دوسرے کی بات سنائی نہیں دیتی۔

(ج) ہوا میں آواز کی لہروں کی اشاعت کے لیے ہوا کا ایک مقام سے دوسرے مقام کی جانب بہنا ضروری نہیں۔

3. گٹار جیسے تار بند سازوں اور بانسی جیسے ساز بدم آلات سے مختلف شرکس طرح پیدا ہوتے ہیں؟

4. انسانی نخرے (حلقوم) اور لاوڈ اسپیکر سے آواز کس طرح پیدا ہوتی ہے؟

5. ”آواز کی اشاعت کے لیے واسطے کی ضرورت ہوتی ہے۔“ اسے تجربے اور شکل کے ذریعے ثابت کیجیے۔

